

بے آواز گلی کوچوں میں

احمد سراج



BE AWAY GALLICTION MEIN
(Urdu Poetry)
BY
AHMAD FARAZ

بے آواز گلی کوچوں میں

احمد فراز

BE AWAZ GALI KUCHON MEIN

(Urdu Poetry)

by

AHMAD FARAZ

Year of Edition 2002

ISBN-81-87666-22-6

Price. Rs. 80/=

نام کتاب..... بے آواز گلی کوچوں میں
مصنف..... احمد فراز
سن اشاعت..... ۲۰۰۲ء
قیمت..... ۸۰ روپے
مطبع..... کاک پرنٹرس، دہلی

Published by:

Kitabi Duniya

1955, Turkman Gate, Delhi-6 (INDIA)

E-mail kitabiduniya@rediffmail.com

ڈاکٹر عطیہ کے نام

شہرِ غزل کی گلیوں میں دلگیر ترے
تجھ سے تیری باتیں کرتے جاتے ہیں

ترتیب

9	ناموجود
10	دوسری ہجرت
11	جاناں دل کا شہر، نگر افسوس کا ہے
13	شعر کسی کے ہجر میں کہنا حرفِ وصال کسی سے
14	سو یا تھا یا جاگ رہا تھا، ہجر کی رات
16	یہ میں بھی کیا ہوں اے بھول اسی کا رہا
17	ہم سے کہیں سب دوست ہمارے مت لکھو
19	فنا بے ابر شاخیں بے ثمر ہیں
21	بن باس
25	شہر کتاب اجڑ گیا، لفظ برہنہ سر ہوئے
26	کب ہم نے کہا تھا ہمیں دستار و قبادو
27	فیض کے فراق میں
29	سرد و صنوبر شہر کے مرتے جاتے ہیں
31	کب تک دکھار دل کو تو آنکھوں کو نم کریں

قیدِ تنہائی کی چند عبارتیں

- 34 ----- پہلی آواز
- 35 ----- آشیاں گم کردہ
- 36 ----- پچھلا پہر
- 38 ----- بیادِ جاناں
- 39 ----- غزالاں تم تو واقف ہو
- 40 ----- پاس کیا تھا
- 42 ----- چاند رکنا ہے نہ آتی ہے سبازنداں کے پاس
- 43 ----- اے شہر میں تیرا نغمہ گر ہوں
- 45 ----- ندیم آنکھیں، ندیم چہرہ
- 51 ہر کوئی طرہ نچاک پہن کر نکلا
- 53 قاصد کبوتر
- 55 غفریت
- 58 اب لوگ جو دیکھیں گے تو خواب اور طرح کے
- 60 پیچ رکھتے ہو بہت صاحبِ دستار کے بیچ
- 61 اپنی ہی آواز کو بے شک کان میں رکھنا

- 63 ودِ ظلمتیں ہیں کہ شاید قبولِ شب بھی نہ ہوں
- 64 نجائی وِ صغِ بسملِ انتہائیک
- 65 میرے غصہ کے موسیٰ
- 70 ملکینِ خوش تھے کہ جب بند تھے مکانوں میں
- 71 عشق کا شہر بھی دیکھو کیا نیرنگ بھرا ہے
- 73 اب کے ہم پر کیسا سال پڑا لوگو
- 74 جانے کس زعم میں مقتل کو سجائے تم ہو
- 76 اک بوند تھی لہو کی سردار تو مگری

ایک بد نما صبح کے بارے میں کچھ نظمیں

- 79 سارا شہر بلکتا ہے
- 81 جلا د
- 83 چلو اس شہر کا ماتم کریں
- 86 حرف کی شہادت
- 88 جب یار نے رخت سفر باندھا
- 89 لباس دار نے منصب نیا دیا ہے اسے
- 91 رتجگے ہوں کہ بھر پور نیندیں مسلسل اسے دیکھنا

- 93 جو کچھ کہیں تو دریدہ دہن کہا جائے
- 94 گرفتہ دل غنہ یب، گھایل گلاب دیکھے
- 96 دشمن کا قصیدہ
- 98 وفا کے جھیس میں کوئی رقیب شہر بھی ہے
- 100 ہواؤں کی بشارت
- 102 مت قتل کرو آوازوں کو
- 104 عجب شہر تھا، اور عجب لوگ تھے
- 106 یہ کس عذاب سے فائف مرا قبیلہ ہے
- 107 جنہیں زعم کمانداری بہت ہے
- 108 شہر آشوب
- 113 محاصرہ

ناموجود

اے خدا تری مخلوق
جبر کے اندھیروں میں
دفن ہو چُپکی کب کی
تیرے آسمانوں سے
نامزد فرشتوں کی
اب سفارتیں کیسی

بے وجود بستی میں
لوگ اب نہیں رہتے
سکیاں سکتی ہیں
سائے سرسراتے ہیں
سُورجوں، ستاروں کی
اب بشارتیں کیسی

دوسری ہجرت

پھر مرے مکتے سے پیغبر
ہجرت کر کے چلا گیا ہے
اور اب پھر سے
کعبہ کے زم خور وہ نبوت
اصنامِ طلائی
اپنی اپنی مسند پر آ بیٹھے ہیں
سچ کا لہو
ان کے قدموں میں
عُتّابی قالین کی صورت بچھا ہوا ہے
کھوابی خیموں کے اندر
بزمِ صریحاں پھر سمجتی ہے
کذب و ریا کی دُفن بجتی ہے



جاناں دل کا شہر، نگرِ افسوس کا ہے
تیرا میرا سارا سفر افسوس کا ہے

کس چاہت سے زہرِ تمنا مانگا تھا
اور اب ہاتھوں میں ساغرِ افسوس کا ہے

اک دھیلز پہ جا کر دل خوش ہوتا تھا
اب تو شہر میں ہر اک در افسوس کا ہے

ہم نے عشقِ گناہ سے بڑر جانا تھا
اور دل پر پہلا پتھر افسوس کا ہے

بے آواز گلی کوچوں میں

دیکھو اس چاہت کے پیڑ کی شاخوں پر
نچول اداسی کا ہے، مگر افسوس کا ہے

کون پچھتاوا سا پچھتاوا ہے سراز
دکھ کا نہیں افسوس، مگر افسوس کا ہے



شعر کسی کے ہجر میں کہنا صرفِ وصال کسی سے
ہم بھی کیا ہیں دھیان کسی کا اور سوال کسی سے

ساری متاعِ ہستی اپنی خواب و خیال تو ہیں
وہ بھی خواب کسی سے مانگے اور خیال کسی سے

ایسے سادہ دل لوگوں کی چپارہ گری کیسے ہو
درد کا درماں اور کوئی ہو کھینا حال کسی سے

دیکھو اک صورت نے دل میں کیسی جوت جگائی
کیا سجا سجا لگتے تھے شہرِ ملال کسی سے

تم کو زعم فرازا اگر ہے تم بھی جتن کر دیکھو
آج تک تو ٹوٹ نہ پایا درد کا جال کسی سے



سو یا تھا یا جاگ رہا تھا جس کی رات
آنکھوں پر محسوس کیئے ہیں اُس کے ہاتھ

اُسکو دیکھنا دیکھتے رہنا کافی تھا
لوٹ آیا ہوں دل میں لے کر دل کی بات

کیسے اب میں ادروں کو بے درد کہوں
میں بھی تھوڑی دُور گیا تھا اُس کے ساتھ

بُہت زمانوں بعد کوئی واپس آیا
لے کر ٹھہولی بسری یادوں کی سوغات

بے آواز گلی کوچوں میں

محو تکلم دُنیا بھر کے لوگوں سے
لیکن آنکھ میں دُہسے دل میں اُسکی بات

شہرِ محبت کب سے خالی خالی ہے
ہم بھی فرازِ یہاں ہیں شاید رات کی رات



یہ نہیں بھی کیا ہوں اُسے بھول کر اسی کا رہا
کہ جس کے ساتھ نہ تھا، مسافر اسی کا رہا

وہ بت کہ دشمن دین تھا بقول ناصح کے
سوالِ مجددہ جب آیا تو در اسی کا رہا

ہزار چارہ گروں نے ہزار باتیں کیں
کہا جو دل نے سخنِ مُستبر اسی کا رہا

بہت سی خواہشیں سو بارشوں میں بھیگی ہیں
میں کس طرح سے کہوں عشرِ بھر اسی کا رہا

کہ اپنے حرف کی توقیر جانتا تھا فراز
اسی لئے کعبِ متائل پہ نسر اسی کا رہا



ہم سے کہیں کچھ دوست ہمارے مُت لکھو
جان اگر پیاری ہے پیارے مُت لکھو

حاکم کی تلوار مقتدر ہوتی ہے
حاکم کی تلوار کے بارے مُت لکھو

کہتے ہیں یہ دارورسن کا موسم ہے
جو بھی جس کی گردن مارے مُت لکھو

لوگ الہام کو بھی الحاد سمجھتے ہیں
جو دل پر وجہ ان امارے مُت لکھو

بے آواز گلی کوچوں میں

وہ لکتو بس جو بھی امیر شہر کے
جو کہتے ہیں درد کے مارے مت لکتو

خود منصف پابستہ ہیں لب بستہ ہیں
کون کہاں اب عرض گزارے، مت لکتو

کچھ اعزاز رسیدہ ہم سے کہتے ہیں
اپنی بیاض میں نام ہمارے مت لکتو

دل کہتا ہے کھل کر سچی بات کہو
اور لفظوں کے بیچ تارے مت لکتو

بے آواز گلی کوچوں میں



فضا بے ابر شاخیں بے ثمر ہیں
پندوں سے شجر محروم تر ہیں

کوئی موسم قرینے کا نہ آیا
ہواؤں کے سخن نامعبر ہیں

تری قربت کے لمحے پھول جیسے
مگر پھولوں کی عسریں مختصر ہیں

بہت سے زحمت تیرے نام کے تھے
اسی باعث بہت سے چسارہ گریں

بے آواز مگلی کوچوں میں

پڑے ہیں شربتوں میں فاصلے وہ
کہ جو نزدیک تر تھے دُور تر ہیں

شبِ افسوس کے بُجھتے چہرے
ذرا ٹھہرو کہ ہم بھی رات بھر ہیں

سراز اپنا معتد رنگاری
ہمیں اس عہد کے آئینہ گر ہیں

بن باس

میرے شہر کے سارے رستے بند ہیں لوگو
میں اس شہر کا نغمہ گر
جو دو اک موسمِ غریب کے دکھ جھیل کے آیا
تا کہ اپنے گھر کی دیواروں سے
اپنی تھکی ہوئی اور ترسی ہوئی
آنکھیں سہلاؤں
اپنے دروازوں کے اترتے روغن کو
اپنے اشکوں سے صیقل کر لوں
اپنے چمن کے جلے ہوئے پودوں
اور گرد آلود درختوں کی
مردہ شاخوں پر بین کروں
ہر مہجور ستون کو اتاٹوٹ کے چوموں
میرے لبوں کے خون سے

ان کے نقش و نگار سبھی جی اٹھیں
گلی کے لوگوں کو اتنا دیکھوں

اتنا دیکھوں

میری آنکھیں

برسوں کی ترسی ہوئی آنکھیں

چہروں کے آنگن بن جائیں

پھر میں اپنا ساز اٹھاؤں

آنسوؤں اور مسکانوں سے جھل جھل

نظیں غزلیں گیت سناؤں

اپنے پیاروں

درد کے ماروں کا درماں بن جاؤں

لیکن میرے شہر کے سارے رستوں پر

اب باڑھنے لہے کے کانٹوں کی

شہ دروازے پر کچھ پہرہ دار کھڑے ہیں

جو مجھ سے اور مجھ جیسے دل والوں کی

پہچان سے ماری

میرے ساز سے

سنگینوں سے بات کریں

میں اُن سے کہتا ہوں

دیکھو

میں اس شہر کا نغمہ گر ہوں

برسوں بعد کڑی راہوں کی

ساری اذیت جھیل کے اب واپس آیا ہوں

اس مٹی کی خاطر

جس کی خوشبو نہیں

دُنیا بھر کی دوشیزاؤں کے جسموں کی مہکوں سے

اور سارے جہاں کے

سبھی گلابوں سے

بڑھ کر ہے

مجھ کو شہر میں

میرے شہر میں جانے دو

لیکن تنے ہوئے نیزوں نے

میرے جسم کو یوں برمایا

میرے ساز کو یوں ریزایا

میرا ہمگنا خون اور میرے سسکتے نغمے
شہ دروازے کی دھیلز سے

رستے رستے

شہر کے اندر جا پہنچے ہیں

اور میں اپنے جسم کا طبع

ساز کا لاشہ

اپنے شہر کے شہ دروازے

کی دھیلز پر پھوڑکے

پھر انجانے شہروں کی شہراہوں پر

مجبور سفر ہوں

جن کو تاج کر گھر آیا تھا

جن کو تاج کر گھر آیا تھا



شہرِ کتاب اُجڑ گیا، حرفِ برہنہ سر ہونے
نغمے سُرمہ در گلو، شعرِ وطن بدر ہونے

موسمِ درد کے صنیر جو بھی ندیم تھے، سوتھے
اب تو سبھی فریفتہ دانہ و دام پر ہونے

جام و سبزو کی آبرو اہل ہوس کے ہاتھ ہے
جب سے فقہہ و محاسب شہر میں معتبر ہونے

سرد جواں کی موت پر روئیں گی تمہاری بہت
یڑیں تو بفیضِ باغباں قتل کسی شجر ہونے

درِ خورِ حرفِ یار تھے جن کے نئے ہمیں فراز
آج وہی ستم ظریفِ غیر کے نامہ بر ہونے



کب ہم نے کہا تھا ہمیں دستار و قبا دو
ہم لوگ نرا گر ہیں ہمیں اذنِ نوا دو

ہم آنے لائے ہیں سرِ کونے رقیباں
اے شگِ فروشو یہی الزام لگا دو

لگتا ہے کہ میلہ سا لگا ہے سرِ مقتل
اے دل زدگاں بازوئے قاتل کو دُعا دو

ہے بادہ گساروں کو تو میخانے سے نسبت
تُم مسندِ ساقی پر کسی کو بھی بٹھا دو

میں شب کا بھی مجرم تھا سحر کا بھی گنہگار
لوگو مجھے اس شہر کے آداب سکھا دو

فیض کے فراق میں

اے ماٹی کے لال تجھے سب یاد کریں
یاد کریں بھگی آنکھوں
اور دکھتے دلوں سے یاد کریں
ہر سال

اے ماٹی کے لال تجھے سب یاد کریں
تیری کویتا میری تیری دھرتی کی سچائی
تیرے بول ہیں سارے گونگے شہروں کی گویائی
تیرے گیت ہیں امن کی نئے اور آشتی کی شہنائی
انگن اور چوپال تجھے سب یاد کریں
یاد کریں بھگی آنکھوں
اور دکھتے دلوں سے یاد کریں
ہر سال

اے ماٹی کے لال

بے آواز گلی کوچوں میں

کوئی تجھے دُنیا اپنائے لیکن اپنا شہر
اپنا شہر کہ حدِ نظر تک جیسے لہڑ کی نہر
یا منصور و مسیح کی سولی یا سقراط کا زہر
ہم آشفۃ حال تجھے سب یاد کریں

یاد کریں ہر سال

اے مائی کے لال

بھر کی رت گئے روز رہے گی

اور فقط کچھ روز

وصل کی ساعت آئیں گے گی

اور فقط کچھ روز

راہ کی ہر دیوار گرے گی

اور فقط کچھ روز

گلے میں باہیں ڈال تجھے سب یاد کریں

اے مائی کے لال

تجھے سب یاد کریں

تجھے سب یاد کریں

(ستروں ساگرہ پر)



سرد و صوفیوں پر شہر کے مرتے جلتے ہیں
سارے پرندے ہجرت کرتے جلتے ہیں

پھر سے ٹوٹ کے رٹنے کی رٹ آئی ہے
پھر سے دلوں کے زخم نکھرتے جاتے ہیں

بھوٹی سچی تعبیروں کی خواہش میں
کیسے کیسے خواب بکھرتے جاتے ہیں

کیسے کیسے یاروں کا بہرہ روپ کھلا
کیسے کیسے خول اُترتے جاتے ہیں

ان حالوں کب اپنے آپ کو دیکھا تھا
کھننے کو دن رات گزرتے جلتے ہیں

رہگیروں کی خاموشی کو غور سے سُن
یوں ہے جیسے ماتم کرتے جاتے ہیں

ماں مہیٹے نے غم مانگا تھا اور بیٹے
پانی سے تالاب کو بھرتے جاتے ہیں

کبھی کبھی کوئی ایسا مسافر آتا ہے
رستے اپنے آپ سنرتے جاتے ہیں

کوئی نیا احسان کہ مہدم دیرینہ
جتنے پرانے زخم تھے بھرتے جاتے ہیں

شہرِ غزل کی گلیوں میں دلگیر ترے
بجھ سے تیری باتیں کرتے جاتے ہیں

بے آواز گلی کوچوں میں

کب تک فگار دل کو تو آنکھوں کو نم کریں
آؤ حدیثِ قاتل و بھل رستم کریں

رندو اٹھاؤ حجام کہ بس ہو چکی بُہت
تا چند پاسِ بیعتِ شیخِ حرم کریں

آنکھوں کے طاقتوں میں جلا کر چراغِ درد
خونِ جگر کو پھر سے سپردِ قلم کریں

تا چند جشنِ مرگِ رفیقاںِ منا کے ہم
اسبابِ دلنوازیِ قاتلِ بہم کریں

بے آواز گلی کوچوں میں دلِ ادیس و چادرِ زہرا کدھر گئی
دزدانِ نیم شب سے تقاضا تو ہم کریں

زخموں سے چورِ جسم بنائیں نشانِ راہ
جو ہاتھ کٹ چکے ہیں انہیں کو ظلم کریں

بے آواز گلی کوچوں میں

قیدِ تنہائی کے چند عبارتیں

ڈاکٹر کیمپ ۱۹۶۶ء

پہلی آواز

اتنا سناٹا کہ جیسے ہو سکوتِ صحرا
ایسی تاریکی کہ آنکھوں نے ڈھائی دی ہے

جانے زنداں سے ادھر کونسے منظر ہونگے
مجھ کو دیوار ہی دیوار دیکھائی دی ہے

دُور اکِ فاختہ بولی ہے بہت دُور کہیں
پہلی آوازِ محبت کی سنائی دی ہے

بے آواز گلی کوچوں میں

آشیاں گم کردہ

عجب منظر سوادِ شام کے آنکھوں میں پھرتے ہیں
ہوا سُورج کی مشعل کو جھلاتی ہے بھجاتی ہے

انق پر کتنی تصویریں اُبھرتی ہیں بکھرتی ہیں
شفق میں آشنا چہروں کی رنگت پھیل جاتی ہے

تو دامنِ نظر میں بے محابا پھول کھلتے ہیں
تو جیسے جو شبِ یادِ یاراں گنگناتی ہے

وہ ہمدم مجھ کو حیران و پریشاں ڈھونڈتے ہوں گے
کہ جن کی مہرباں آنکھوں میں شبِ بنم جھللاتی ہے

قفس میں روزِ دیوار و زحیم در نہیں لیکن
زائے طائرانِ آشیاں گم کردہ آتی ہے

پچھلا پہر

نہ کہیں شہرِ مہرباں کی ہوا
نہ کوئی یارِ ہمدم و دمساز

نہ سرِ بامِ زلفِ آوارہ
نہ سرِ راہِ چشمِ فتنہ طراز

نہ کہیں کونے چاک داماناں
نہ کہیں رُونے دوستانِ فراز

نہ کوئی بیتِ بیدل و غالب
نہ کوئی شعرِ حافظِ شیراز

نہ کوئی شمع کشتہ شب ہے
نہ کوئی عنزیب سینہ گداز

خلوتِ عنم نہ بزمِ رسوائی
نہ سوالِ طلب نہ عرضِ نیاز

چار سواکِ فہیل بے درہے
چار جانبِ حصار بے انداز

غیند کے طائران بے پروا
شاخِ مرگاں سے کر گئے پرواز

ایسی دیرانیوں سے گھبرا کر
جب اٹھاتا ہوں تیری یاد کا ساز

توڑ دیتی ہے سلسلے سارے
پہرہ داروں کی بدشا آواز

بیادِ جاناں

دلِ قفس میں بھی غزلِ خواں ہے بیادِ جاناں
غمِ جاں بھی غمِ جاناں ہے بیادِ جاناں

کب رگِ وپے میں نہ تھا درد کا قاتلِ نشتر
آج پیوستِ رگِ جاں ہے بیادِ جاناں

زُں صبا آتی ہے گلگشت کو، جسے زنداں
کوچہ چاکِ گریباں ہے بیادِ جاناں

غزالاں تم تو واقف ہو

غزالاں تم تو واقف ہو سو ہو مجنوں پہ جو گزری
جو نالہ محلِ لیلے میں تھا ہم بھی سمجھتے ہیں

ہوس والوں کو کیا کیا ناز ہے اپنے قرینوں پر
مگر رسمِ ورہِ شہر و منا ہم بھی سمجھتے ہیں

یونہی آئے نہیں ہیں کوچہ چاکِ گریباں میں
مراجِ دلِ محبت کی ادا ہم بھی سمجھتے ہیں

”بہار آنے سے پہلے پیرہن میں آگ لگتی ہے
بسانِ لالہ آتشِ قبہ ہم بھی سمجھتے ہیں

پاس کیا تھا

پاس کیا تھا کہ لوٹتی دنیا
مہم توکل بھی تھے بے سرو سامان

آج دیوار پہنچ گئی تھے اگر
شہر کل بھی تھا صورتِ زنداں

کب یسر ہوا تھا روزِ وصال
کب مہم در نہ تھی شبِ ہجران

اک متاعِ سخن تھی پاس اپنے
ایک سازِ وفا تھا دولتِ جاں

بے آواز گلی کوچوں میں

اب بھی خوش بخت ہیں ترے وحشی
اب بھی خوش وقت ہیں ترے نادال

دردِ ستائم ہے یادِ باقی سے
اک تری دیدِ چمن گنی جاناں



چاند رکتا ہے نہ آتی ہے صبا زنداں کے پاس
 کون لے جائے مرے نمے مرے جاناں کے پاس

اب بجز ترکِ دستِ کونی خیال آتا نہیں
 اب کوئی حیلہ نہیں شاید دلِ ناداں کے پاس

چند یادیں زور گر ہیں خمیہ دل کے قریب
 چند تصویریں بھلکتی ہیں صفتِ مڑگاں کے پاس

شہرِ دلے سب امیرِ شہر کی مجلس میں ہوسیں
 کون آئے گا غریبِ شہرِ ناپرساں کے پاس

لوگ کیوں کرتے ہیں اب چارہ گری کے تذکرے
 اب بجز حرفِ تسلی کیا ہے غم خواراں کے پاس

اے شہر میں تیرا نغمہ گر ہوں

گیتوں سے تجھے بُھانے والا
خوابوں سے تجھے بجانے والا
میں تیری اداس ساعتوں میں
رَدونے والا، رُلانے والا
میں تیری خوشی کی محنتوں میں
نغموں کے چراغ لانے والا

ہر ناہ میں تیرا ہمسفر ہوں
اے شہر میں تیرا نغمہ گر ہوں

اب ہاتھوں میں مرے ہتھکڑی ہے
 اب پاؤں میں میرے بیڑیاں ہیں
 اب دستِ صبا ہے دستِ قاتل
 اب ابرِ کرم میں بلبلیاں ہیں
 اب جسِ دوامِ میری قسمت
 یا میرا نصیب پھانسیاں ہیں

میں اپنی خطا سے بے خبر ہوں
 اے شہر میں تیرا نغمہ گر ہوں

پھر بھی نہیں جی کو رنج کوئی
 اور آنکھوں میں اشکِ خوں نہیں ہے
 پھر بھی نہیں دردِ دل گزشتہ
 میں نالہ بلب ہوں یوں نہیں ہے
 دیکھوں تو بیاضِ شعرِ میری
 اک حرف بھی سسنگوں نہیں ہے

زندیاں میں ہوں کہ اپنے گھر ہوں
 اے شہر میں تیرا نغمہ گر ہوں

ندیم آنکھیں ندیم چہرہ

ندیم چُپ تھا
مگر سدا کی شفقت آنکھوں پہ
دُکھ کی کاٹی جھی ہوئی تھی
سدا کے اُس مہربان چہرے کا زحمت
جو کب کا بھر چکا تھا
وہ پھر ہرا ہو کے کچھ لب سے دل و جگر تک پہنچ چکا تھا

ندیم چُپ تھا
مٹھے تو ایسا لگا کہ جیسے
کبھی نے اُس کے نحیف شانوں سے
اُس کے زندہ وجہہ سر کو ہٹا کے
زُوبی کا ساختہ چہرہ سفالیں
لگا دیا ہے۔

یہ کربِ ضبطِ الم کی حد تھی
بہت سے اجاب جمع تھے

جب

عدالتِ عالیہ کے ایوان سے
میں حراست میں

باہر آیا

ادھر ادھر لوگ حال احوال پوچھنے کے لئے
کھڑے تھے

تو کثرت و کامراں کی آنکھوں میں سسکیاں
اور گلے میں آنسو اٹک گئے تھے

یہ وہ گھڑی تھی

کہ میرے اندر کے حوصلوں کی

بھی چٹانیں ترخ رہی تھیں

وہ زلزلہ سا وجود میں تھا

کہ میری بنیاد بل رہی تھی

گناہ میرے قلم کا سپح تھا

اور اُسکی پاداش میرے یاروں کو

بے آواز گلی کوچوں میں

میرے پیاروں کو بل رہی تھی
یہ ساعتِ جانستماں کڑی تھی
اور اس سے پہلے کہ سچ کا پندار
واہموں سے شکست کھاتا
ندیم کی مہربان آنکھیں
ندیم کے دلنواز لب مجھ سے کہہ رہے تھے
فراز ہم تم تو وہ ہیں
جن کے نصیب میں زندگی کی ساری اذیتیں ہیں
کہ جس مسافت پہ ہم چلے ہیں
وہ حرفِ حق کی مجاہدت ہے
ہمیں نہ حرصِ حشم نہ مال و منال کی آرزو رہی ہے
نہ ہم کو طبلِ مسلم نہ جاہ و جلال کی جستجو رہی ہے
بس اک قلم ہے کہ جس کی ناموس
ہم فقیروں کا گلِ اناشہ سے آبرو ہے
بس ایک سچ ہے
کہ جسکی حرمت کی آگہی سے
مرے بدن میں تیرے بدن میں

برے قلم میں ترے قلم میں
ڈبی لہو ہے
کہ جس سے عرفان کی نمونہ ہے
کہ جس سے انساں کی آبرو ہے
ابھی سے تم ڈولنے لگے ہو
ابھی سے نگو کے مقابلے میں صعوبتیں تو لے لگے ہو
مجھے بھی دیکھو

کہ جس کے پیراہنِ دل و جاں پہ ساٹھ
پیوند لگ چکے ہیں
تمام پیوند زندگی کی دو لعتیں ہیں
مگر مجھے مضحکہ بھی دیکھا!؟
کبھی مجھے منفعیل بھی دیکھا!؟
میں اب بھی دشتِ وفا میں گرم سفر ہوں گرم سفر رہا ہوں
کہ میں سمجھتا ہوں

یہ وہ صحرائے درد ہے جس میں
تشنگی ہے، گرسنگی ہے، برسنگی ہے
یہاں ملامت کے ننگ — طعنوں کے تیر

شرمندگی کے خنجر برس سہے ہیں
یہاں تو ہر راہرو کی گردن میں طوق پاؤں میں بیڑیاں ہیں
یہاں تو زنداں کی ظلمتیں اور قتل گاہوں کی لالیاں ہیں
مگر کبھی میں رُکا نہیں ہوں، مگر کبھی میں جھکا نہیں ہوں

یہی تو دشتِ وفا ہے جس میں
تمہارے جسموں ہمارے جسموں
کے ہر طرف استخاں پڑے ہیں

یہی تو وہ راستے ہیں جن میں
صداقتوں کے ایسے لڑے ہیں
فقط ہمیں تو نہیں اکیلے
یہاں بہت سے غلم گڑے ہیں
انہیں کے اشارے ہی جانبر صداقتیں ہیں
انہیں کے افکار سے ہی
ہم اہلِ دل کی باہم رفاقتیں ہیں

تمہارے بازو ابھی تو انا ہیں
جسم میں خون کھولتا ہے

قلم سے عہد وفا کیا ہے
قلم تو پھر سچ ہی بولتا ہے
اٹھاؤ آنکھیں کہ سچ امر ہے
قلم کا وجدان معتبر ہے

میں کبج زنداں میں آچکا ہوں
مگر ابھی تک
مری نگاہوں کے سامنے ہیں
ندیم آنکھیں ندیم چہرہ



ہر کوئی طرہ پچا پاک پہن کر نکلا
ایک میں پیرہن خاک پہن کر نکلا

اود پھر سب نے یہ دیکھا کہ اسی مقتل سے
میرا قاتل میری پوشاک پہن کر نکلا

ایک بندہ تھا کہ اٹھے تھا خدائی ساری
اک ستارہ تھا کہ افلاک پہن کر نکلا

ایسی نفرت تھی کہ اس شہر کو جب آگ لگی
ہر بگولہ خس و خاشاک پہن کر نکلا

بے آواز گلی کوچوں میں

ترکش و دام جھٹ لے کے چلا ہے میتا
جو بھی نچیر ہے فتراک پہن کر نکلا

اُس کے قامت سے اُسے جان گئے لوگ فراز
جو لبادہ بھی وہ چالاک پہن کر نکلا

بے آواز گلی کوچوں میں

قاصد کبوتر

یہ لہو

جس کے برے

شہروں کے سارے راستے

مٹھکوں ہیں

اور ہر پیرہن کا رنگِ عُقابِ بی ہے

کل کے موسموں

اور آنے والے

سُورجوں

کا زمزمہ گرہے۔

چلو تم نے تو
کالی سرخیاں
مقراض کر ڈالیں
سغن پنخیر کر ڈالے
قلم زنجیر کر ڈالے
مگر اب ان ہواؤں کو بھی روکو
جو تمہارے مقتلوں کی لالیاں
اور تازہ خوں کی خوشبوئیں
اور ان کی آوازیں لینے
گلیوں سے
بازاروں سے
شہراہوں سے ہو کر
ہر طرف
قریب بہتیرے
پھلتی جاتی ہیں
نہوانو
ہوائیں نامہ برفتی ہیں
جب قاصد کبوتر قیاسد ہوتے ہیں۔

بے آواز گلی کوچوں میں

عصزیت

خوفزدہ مائیں
بچوں کو سینوں سے لٹکائے
تھر تھر کانپ رہی ہیں

بستی والے کہتے ہیں
برسوں سے
اس قریہ میں
اک آدم خور عصزیت ہے
جس کے بہت سے چہرے ہیں
اور جس گھر میں بھی
کسی صدا کی شمع جلے

یا کسی دُعا کا پھول کھلے
وہ صبح سے پہلے
سارے گھر کو کھا جاتا ہے

کتنی بار کئی

دل والے

اپنے دکھی سینوں میں غم کے جگر جگر اٹھکاتے

اور زخمی آنکھوں میں

جھلک جھلک تارے لے کر

اس حضرت کی کھوج میں نکلے

لیکن اگلی شام

اس ٹیڑھی ترچھی پگڈنڈی پر

جو کالے سانپوں

اور پیلے کانٹوں والے

جھل کر جاتی ہے

اُن کے سر

انکے بازو

بے آواز گلی کوچوں میں

اُن کی آنکھیں
لہو لہان
اور الگ الگ اور ٹکڑے ٹکڑے ملی ہیں
اس منظر کی دید سے اب تک
بستی والوں کے
مُنہ پر
اور آنکھوں پر
خود اُنکے اپنے ہاتھ دھرے ہیں



اب لوگ جو دیکھیں گے تو خواب اور طرح کے
اس شہر پہ اُتریں گے عذاب اور طرح کے

اب کے تو نہ چہرے ہیں نہ آنکھیں ہیں نہ لب ہیں
اس عہد نے پہنے ہیں نقاب اور طرح کے

اب کوچہ و تال سے بلاوا نہیں آتا
قاصد ہیں کہ لاتے ہیں جواب اور طرح کے

سو تیر تراژڈ ہیں رگِ جاں میں تو پھر کیا
یاروں کی نظر میں ہیں حساب اور طرح کے

بے آواز گلی کوچوں میں

اس درد کے موسم نے مجب آگ لگائی
جسموں میں دہکتے ہیں گلاب اور طرح کے

داعظ سے فراز اپنی بنی ہے زبنے گی
ہم اور طرح کے ہیں جناب اور طرح کے



بیچ رکھتے ہو بہت صاحبو دستار کے بیچ
ہم نے سرگرتے ہوئے دیکھے ہیں بازار کے بیچ

باغبانوں کو عجب رنج سے تکتے ہیں گلاب
گلفروش آج بہت جمع ہیں گلزار کے بیچ

قاتل اس شہر کا جب بانٹ رہا تھا منصب
ایک درویش بھی دیکھا اسی دربار کے بیچ

کج اداؤں کی عنایت ہے کہ ہم سے عشاق
کبھی دیوار کے چیمپے کبھی دیوار کے بیچ

تم ہونا خوش تو یہاں کون ہے خوش پھر بھی فراز
لوگ رہتے ہیں اسی شہرِ دل آزار کے بیچ

بے آواز گلی کوچوں میں



اپنی ہی آواز کو بے شک کان میں رکھنا
لیکن شہر کی خاموشی بھی دھیان میں رکھنا

میرے جھوٹ کو کھولو بھی اور تولو بھی تم
لیکن اپنے سچ کو بھی میزان میں رکھنا

کل تاریخ یقیناً خود کو دھرائے گی
آج کے اک اک منظر کو پہچان میں رکھنا

بزم میں یاروں کی شمشیر لہو میں تر ہے
بزم میں بسکین تلواروں کو میان میں رکھنا

آج تو لے دل ترک تعلق پر تم خوش ہو
کل کے پھٹکے کو بھی امکان میں رکھنا

اس دریا سے آگے ایک سمندر بھی ہے
اور وہ بے ساحل ہے یہ بھی دھیان میں رکھنا

اس موسم میں گلدانوں کی رسم کہاں ہے
لوگو اب پھولوں کو آشدان میں رکھنا



وہ ظلتیں ہیں کہ شاید قبولِ شب بھی نہ ہوں
مگر حصارِ فلک میں شکاف اب بھی نہ ہوں

تمام شہرے شائستگی کا زہر پیئے
نہ جانے کیا ہو جو دو چار بے ادب بھی نہ ہوں

وہ ساعتیں ہیں عنایاتِ چشم و لب تو گئیں
وہ چاہتے ہیں حکایاتِ چشم و لب بھی نہ ہوں

ہر اک پہ وا نہ کرو شہرِ دل کا دروازہ
کہ آنے والوں میں دزدانِ نیم شب بھی نہ ہوں

مجھے تو ڈر ہے کہ شیخِ حرم کے ہاتھوں سے
کہیں مری طرح رسوا رسول و رب بھی نہ ہوں



نبھائی وضعِ بسمل انتہا تک
نہ مانگتا تلوں سے خوبہا تک

نہ جانے کیا ہوا زندانیوں کو
کہ بے آواز سے زنجیرِ پاتا تک

اڑا کر لے گئیں ان موسموں میں
ہوئیں بے نواؤں کی ردا تک

دفا کے نام پر کچھ شجبدہ گر
چرا لیتے ہیں ہاتھوں کی جنا تک

فراز آنکھیں گنوائیں عمر کھوئی
کہا تھا کس نے اُس کا راستہ تک

میرے عصر کے موسیٰ

مالک

میں لفظوں کا گڈ ریا

عرفوں کے بڑغاے

میری دُنیا ہے

اس دُنیا اور اسکے ڈکھوں کے

بھونچالوں سے

جب بھی مجھے پل دوپل ملتے

اور تھتھے

سارے افلاک

اور ساری زمیسنوں

کے سارے بسنے والوں کے

سارے جھوٹ اور سارے بدح کے

جنجالوں سے مہلت ملتی

ہم آپس میں باتیں کرتے

سیدھی سچی پیاری باتیں
جبر اور مکر سے عاری باتیں
تُو شبنم تھا تو موتی تھا تو خوشبو تھا
میں پتا تھا میں پتھر تھا میں آنسو تھا
لیکن میل رہا دونوں کا
دونوں ہی نے اکثر
سنا کہا دونوں کا
مالک
میں نے اکثر سوچا
تو جس کو
دِن کا آرام
نہ راتوں کی نیندیں حاصل ہیں
ساری دُنیاؤں کی مسافت
کرتے کرتے
اپنے گلّوں اور گلّوں کے چرواہوں کی
چاہت کا دم بھرتے بھرتے
شہد کی نہریں زہر کے ساگر

تکھے-تکھے

کبھی کبھی تھک جاتا ہوگا

تیرے گیسو

کا ہنساں کی دُھول سے اُٹ جاتے ہونگے

اور تیرے شانے

سارے زمانے کے انبار سے

دُکھتے ہوں گے

تیرے پاؤں

ازل سے لے کر ابد تک

پھیلے ہوئے صحراؤں کے سفر سے

چالوں سے پٹ جلتے ہوں گے

اور تیرے پیوند گے

طبوس کے بیخنے

شاید جگہ جگہ سے

نکل چکے ہوں

ماک

ٹو اک روز اگر

سارے زمانے سارے ٹھکانے سارے فنانے

بھول کے میرے پاس آئے تو

میں تیرے ریشم جیسے

لابے بالوں کو

بستی کے واحد چشمے کے

چاندی جیسے پانی سے دھوؤں

تیرے تھکے ہوئے شانوں کو

آہستہ آہستہ دابول اور سہلاؤں

تیرے چھلنی چھلنی پاؤں کے تلوؤں سے

ساری تھکن کے کلنٹے چُن لُوں

تیرے دریدہ پیراہن کے

اک اک چاک کوٹانکوں

اور جب تجھ کو پیاس لگے

یا بھوک لگے تو

سچے لفظوں کی سب سے اچھی بھیڑوں کا

خالص تازہ دودھ پلاؤں

اور پھر تجھ کو

بے آواز گلی کوچوں میں

اپنی نے کی روتی ہوئی آنکھوں کے
سبکتے گیت سناؤں
تا کہ تو صدیوں کا جاگا تھکا ہوا
اس کھلی نضل کے میدانوں میں
کچھ لمحوں کو سو جائے — آرام کرے
مالک

تو میری باتوں پر
کتنی محبت سے ہنستا ہے
لیکن میرے عھر کے موسیٰ
بہم ہیں



مکین خوش تھے کہ جب بند تھے مکانوں میں
کھلے کواڑ تو تالے پڑے زبانوں میں

درخت ماڈل کی مانند انتظار میں ہیں
طیور لوٹ کے آئے نہ اشیانوں میں

ہوا کی زد پہ بھی دو اک چراغ روشن ہیں
بلا کے حوصلے دیکھے ہیں سخت جانوں میں

مجھے ہلاک کیا اعتماد نے میرے
کہ میکبتہ تھے سبھی میرے مینزبانوں میں

کل آنے نے بڑے دکھ کی بات مجھ سے کہی
سراز تو بھی ہے گزے گئے زمانوں میں



عشق کا شہر بھی دیکھو کیا نیرنگ بھرا ہے
اب دیوانے کا دامن بھی سنگ بھرا ہے

اب یہ کھلائے کتنی پرانی دشمنیاں تھیں
یاروں میں ہر ایک کا خنجر زنگ بھرا ہے

میرے بدل جانے پر تم کو حیرت کیوں ہے
میں نے یہ بہڑوپ تمہارے سنگ بھرا ہے

قتل گہوں کا رستہ اوروں سے کیا پڑھیں
لہو کے پھینٹوں سے اک اک فرنگ بھرا ہے

بولتی آنکھوں کی چُپ بھی قاتل ہے لیکن
اُس کے سکوتِ چشم میں جو آہنگ بھرا ہے

کچھ تو فراز اپنے قصے بھی ایسے ہی تھے
اور کچھ کہنے والوں نے بھی زنگ بھرا ہے



اب کے ہم پر کیا سال پڑا لوگو
شہر میں آوازوں کا کال پڑا لوگو

ہر چہرہ دو ٹکڑوں میں تقسیم ہوا
اب کے دلوں میں ایسا بال پڑا لوگو

جب بھی دیارِ خندہ دلال سے گزرتے ہیں
اس سے آگے شہرِ ملال پڑا لوگو

آٹے رُت اور جلے رُت کی بات نہیں
اب تو حسروں کا جنجال پڑا لوگو

تلخ نوائی کا منجمد تما صرف فراز
پھر کیوں سارے باغ پہ جال پڑا لوگو



جانے کس زعم میں مقتل کو بجائے تم ہو
مجھ کو کیا قتل کرو گے مرے سٹے تم ہو

میرا پندار بڑھا ہے اسی معیار کے ساتھ
جس رعوت سے مجھے دار پہ لائے تم ہو

اس نجالت کے تبسم سے عیاں ہیں یارو
آستینوں میں وہ خنجر کہ چھپائے تم ہو

دوست کا لطف تو احسان ہے جب ہو جائے
بہر باں پھر بھی بڑی دیر میں آئے تم ہو

نئے آواز گلی کو چوں میں

دست بستہ و کمر بستہ و لب بستہ سہی
اس پہ بھی خوش ہو کہ دربار میں آئے تم ہو

ہئے وہ صبحِ تنہا کہ نہ دیکھو گے سراز
ہئے اُن شمعوں کی قسمت کہ جلائے تم ہو



اک بوند تھی لہو کی سرِ دار تو گری
یہ بھی بہت ہے خوف کی دیوار تو گری

کچھ بُغیچوں کی جُراتِ رندانہ کے نثار
اب کے خطیبِ شہر کی دستار تو گری

کچھ سر بھی کٹ گئے ہیں پہ کنہرام تو مچا
یوں قاتلوں کے ہاتھ سے تلوار تو گری

بے آواز گلی کوچوں میں

ایک بد نما صُح
کے بارے میں — کچھ نظمیں

جم گیا ہے آنکھوں میں ایک بد نما منظر
اب تو سب کے سب چہرے قاتلوں سے لگتے ہیں

دل کا قصہ یا افسانہ دار کا ہے
ہر محفل میں ذکر اسی دلدار کا ہے



سارا شہر بلکتا ہے
پھر بھی کیا سکتا ہے

ہر کوئی تصویر نما
دُور خلا میں تکتا ہے

گلیوں میں بارود کی بو
یا پھر غم مہکتا ہے

سب کے بازو تیغ بستے
سب کا جسم دکھتا ہے

بے آواز گلی کوچوں میں

ایک سفر وہ ہے جس میں
پاؤں نہیں دل تھکتا ہے

تیرا بچھڑنا جانِ غزل
شہرِ غزل کا مقطع ہے

حبلاؤ

تُو نے کب یہ سوچا ہے معصوم ہے کون اور قاتل کون
تُو نے کب یہ دیکھا ہے کوئی چہرہ کیسا لگتا ہے
ایسے بھی ہوتے ہونگے جن سے سُولی بھی شرماتی ہو
ایسے بھی جن سے دُار کا تختہ سجا سجا سا لگتا ہے

جھوٹ کا عمامہ ہے کوئی یا پرپسم ہے چھائی کا
تو کیا جانے کس کے مُنارہ سر پہ کند افگن ہے
وہ منصور کا حرفِ انا ہو یا عیسیٰ کی شمعِ دُعا
تجھ کو کیا پنخیرِ سرا کوئی مولا ہے یا بندہ ہے

درباروں سے ہو کر جب انصاف کا قاصد آتا ہے
سب کو خبر ہے بے گنہی کا اکثر جو انجمن ہوا
میزانیں کن ہاتھوں میں تھیں جنبشِ ابرو کس کی تھی
کس پر اہل عدالت گرجے کس پر لطفِ اکرام ہوا

مخلِ مقتلِ مقتلِ سب بسملِ جلا دہے کون
کوئی سمجھ کر بھی نہیں سمجھے کوئی اشارہ جانے ہے
نام ہے کس کا دام ہے کس کا اور یہاں صیاد ہے کون
جانے نہ جانے گل ہی نہ جانے باغ تو سارا جلنے ہے

چلو اس شہر کا ماتم کریں

چلو اس شہر کا ماتم کریں
جس کے سبھی موسم ہمیں پیارے تھے
وہ رُت چاک دامانی کی تھی
یا خون رونے کی
ہوئے مہرباں کی راہ تکنے کا زمانہ تھا
کہ فصل لالہ لعلیں کی حسرت میں
بدن انگار ہونے کی
سبھی موسم ہمیں پیارے رہے اس شہر کے
جو بد مقدر تھا
کہ جس کی ساری دیواریں فصیلیں تھیں
کوئی روزن نہ رکھتی تھیں
وہ جس کی دودکش پہنائیاں
آنکھیں جلاتی تھیں
مگر روشن نہ رکھتی تھیں

ڈری سہمی ہوئی خلقت کی لاشیں
اس لئے گلیوں میں پھرتی تھیں
کہ وہ مدفن نہ رکھتی تھیں
مگر پھر بھی ہمیں اس شہر سے
کتنی محبت تھی

محبت ہے
کہ یہ شہر سحرِ نا آشنا
جس کا مقدر رات تھی یا صبح کا ذب تھی
گلی کوچوں میں
بازاروں میں
دھلیزوں پہ بیٹھے منتظر لوگو
تھیں بھی صبح صادق کا تصور
خواب پیارا تھا

ہمیں بھی تھا
چلو تاروں کا قتل عام بھی ہم کو گوارا تھا
ہمیں بھی اور تمہیں بھی
جن سیہ راتوں نے مارا تھا

یہی سنتے رہے ہم تم
انہیں کے دامنوں میں صبح صادق کا ستارا تھا
مگر اس مرتبہ
جس جھٹٹے کو
روشنی کا اولین زینہ سمجھ بیٹھے
اُسی کی آخری منزل پہ
اب سُورج کی سیلی لاش رکھی ہے
(کسی آسیب نے شب خون مارا تھا)
مگر اب سب کے چہرے اس قدر فق
اور بازو اس قدر شل ہیں
کہ جیسے کورچسماں گورکن
مصلوب سُورج کی بجائے
شہر کو دفن کے آئے ہیں
چلو اُس شہر کا ماتم کریں
جس کے سمجھی موسم ہمیں پیارے رہے
اور ہم جسے خود اپنے ہاتھوں سے
کفن پہنا کے آئے ہیں
جسے دفن کے آئے ہیں۔

عرف کی شہادت

آؤ جس عیسیٰ کو ہم نے سولی پر لٹکایا ہے
اُس کے لہو لہان بدن پر بین کریں
اور اشک بہائیں
فرض میں پورے اتر چکے
اب تر فرض چکائیں

اس کی کھڑاؤں وہ لے جائے
جس نے صلیب بنائی تھی
چادر کا حقدار وہی ہے
جس نے کھیل لگائی تھی
اور کانٹوں کا تاج ہے اُس کا
جس کی آنکھ بھرائی تھی

آؤ
اب ہم سب عیسیٰ ہیں
لوگوں کو بست لائیں
مردوں کو زندہ کرنے کا
مُبْعَزہ بھی دکھلائیں
لیکن اُس کا حرف تھا سب کچھ
حرف کہاں سے لائیں؟



جب یار نے رختِ سفر باندھا کب ضبط کا یارا اُس دن تھا
ہر درد نے دل کو سہلایا کیا حال ہمارا اُس دن تھا

جب خواب ہوئیں اُسکی آنکھیں جب دُھند ہوا اُس کا چہرہ
ہر اشک ستارہ اُس شب تھا ہر زخم انگارہ اُس دن تھا

سب یاروں کے ہوتے سوتے ہم کس سے گلے مل کر روتے
کب گلیاں اپنی گلیاں تھیں کب شہر ہمارا اُس دن تھا

جب تجھ سے ذرا غافل ٹھہرے ہر ماہ نے دل پر دستک دی
جب لب پہ تمہارا نام نہ تھا ہر دکھ نے پکارا اُس دن تھا

اک تم ہی فراز نہ تھے تنہا اب کے تو بلاوا جب آیا
اک بھیر لگی تھی مقتل میں ہر درد کا مارا اُس دن تھا



لباسِ دار نے منصبِ نیا دیا ہے اُسے
وہ آدمی تھا سیجا بنا دیا ہے اُسے

مگر سکوتِ فلک بھی زمین جیسا تھا
دُعا ئے نیم شبی نے بھی کیا دیا ہے اُسے

سفرِ طویل نہ درپیش ہو مُسافر کو
جو نصفِ شب سے بھی پہلے جگا دیا ہے اُسے

وہ سب معروف کبے شکل تھے سلامت ہیں
جو لفظِ چہرہ نما تھا مٹا دیا ہے اُسے

کچھ اپنے شہر کا قاتل بھی بے مروت تھا
کچھ اپنے عجز نے بھی حوصلہ دیا ہے اُسے

فغاں کہ اہل ہوس کی رقابتوں نے فراز
جو شخص جانِ جہاں سمٹا گنوا دیا ہے اُسے



رت جگے ہوں کہ بھر پور فینڈیں مسل اُسے دیکھنا
وہ جو آنکھوں میں ہے اور آنکھوں سے اوجھل اُسے دیکھنا

اس کڑی دھوپ میں دل تپکتے ہیں اور بام پر وہ نہیں
کل نئے موسموں میں جب آئیں گے بادل اُسے دیکھنا

وہ جو خوشبو بھی ہے اور جگنو بھی ہے اور آنسو بھی ہے
جب ہوا گنگنائے گی ناپے گا جنگل اُسے دیکھنا

جو ہواؤں میں ہے اور فضاؤں میں اور دُعاؤں میں ہے
کوئی پھیلائے دامن کہ لہرائے آنچل اُسے دیکھنا

شاعری میں بھی اس جانِ جاں کا سراپا سماتا نہیں
اور آنکھوں کی دیرینہ خواہش مکمل اُسے دیکھنا

یہ بھی کیا سوچنا ہے کہ ہر وقت ناداں اُسے سوچنا
یہ بھی کیا دیکھنا ہے کہ ہر سمت پاگل اُسے دیکھنا

شامِ وعدہ سہی دکھ زیادہ سہی پھر بھی دیکھو فنراز
آج شب اُسکی فرقت میں کہہ لو غزل کل اُسے دیکھنا



جو کچھ کہیں تو دریدہ دہن کہا جائے
یہ شہر کیا ہے یہاں کیا سخن کہا جائے

بصد ہے تیشہ خونیں لٹے ہوئے کوئی شخص
کہ گورکن کو بھی اب کوھکن کہا جائے

اگر ہجوم صداؤں کے دیکھنا چاہو
تو شرط یہ ہے کہ پہلا سخن کہا جائے

چراغ بجھتے ہی رہتے ہیں پر جو اب کے ہوا
اسے ہواؤں کا دیوانہ پن کہا جائے

عجیب رسم ہے جو صدر انجمن ہو فراز
وہ چاہتے اُسے انجمن کہا جائے



گرفتہ دل عنذیب گھائل گلاب دیکھے
محببتوں نے بھی رُتوں میں عذاب دیکھے

وہ دن بھی آئے صلیب گر بھی صلیب پر ہوں
یہ شہراک روز پھر سے یوم حساب دیکھے

یہ صبحِ کاذب تو رات سے بھی طویل تر ہے
کہ جیسے صدیاں گزر گئیں آفتاب دیکھے

وہ چشمِ محروم کتنی محروم ہے کہ جس نے
نہ خواب دیکھے نہ رنگوں کے عذاب دیکھے

بے آواز گلی کوچوں میں

کہاں کی آنکھیں کہ اب تو چہروں پہ آبلے ہیں
اور آبلوں سے بھلا کوئی کیسے خواب دیکھے

عجب نہیں ہے جو خوشبوؤں سے ہے شہر خالی
کہ میں نے دھیلےز قاتلاں پر گلاب دیکھے

یہ ساعتِ دید اور وحشت بڑھا گئی ہے
کہ جیسے کوئی جنوں زدہ ماہتاب دیکھے

بُھے تو ہم کھتی کے دن یاد آگئے ہیں
کہ میں اُسے پڑھ رہا ہوں اور وہ کتاب دیکھے

دشمن کا قصیدہ

ہم کہ تلوار کے دشمن تھے
کہ تلوار عذو تھی اپنی
اب مرح خواں ہیں
کہ تلوار کا کردار بھی تھا
اور حریف اپنا
کوئی یار جگر دار بھی تھا
اور وہ یار جگر دار طرح دار بھی تھا

نہ کہ بارود کی نالی
نہ کہ فولاد کا خول
نہ کہ بزدل کا موٹھ
نہ کہ کم ظرف کا بول
کہ ہمیشہ رہی تلوار
کسی حرفِ صفا کی مانند

سیخ کے پرچم کی طرح
دل کی صدا کی مانند
نہ کہ مُلتا کی قبا اور ریا کی مانند
نہ مسافت کی دُعا کی مانند



وفا کے بھیس میں کوئی رقیبِ شہر بھی ہے
حذر کہ شہر کا ستارِ اقلِ طیبِ شہر بھی ہے

دُہی پاہِ ستمِ خیمہ زنِ ہٹے چاروں طرف
جو میرے بخت میں تھا اب نصیبِ شہر بھی ہے

اُدھر کی آگِ اُدھر بھی پہنچ نہ جائے کہیں
ہوا بھی تیز سے جگمگِ قریبِ شہر بھی ہے

اب اُس کے ہجر میں روتے ہیں اسکے گھائل بھی
خبر نہ تھی کہ وہ ظنِ المِ حبیبِ شہر بھی ہے

بے آواز گلی کوچوں میں

یہ راز نعرہ منصور ہی سے ہم پکھلا
کہ چوب منبر مسجد صلیب شہر بھی ہے

کڑی ہے جنگ کہ اب کے مقابلے پہ فراز
امیر شہر بھی ہے اور خطیب شہر بھی ہے

ہواؤں کی بشارت

تمام ماؤں کے ہونٹ پتھر ہیں
اور آنکھوں میں زحیم ہیں

اور دل تپتے ہیں

رات کہتی ہے

”ان کے بیٹوں کو

شب گئے

چند لشکری

ساتھ لے گئے تھے

تو اب تک انکی واپسی کی خبر نہیں ہے“

نہ واپسی کا گمان رکھنا
ہو انہیں سہمے ہوئے چراغوں سے کہہ گئی تھیں
کہ آنے والی راتوں کے آغاز تک
تمہارے نصیب میں روشنی کا کوئی سفر نہیں ہے
یہ مائیں پتھر بنی رہیں گی
اور اُنکے آنسو جھے رہیں گے
اور اُنکی آہیں تھمی رہیں گی
نہ جی سکیں گی
نہ مر سکیں گی

مست قتل کرو آوازوں کو

تم اپنے عقیدوں کے نیزے
ہر دل میں اتارے جاتے ہو

ہم لوگ محبت والے ہیں
تم خنجر کیوں لہراتے ہو

اس شہر میں معنی سے بہنے دو
بستی میں ہمیں بھی رہنے دو

مسم پالنبہار ہیں پھولوں کے
ہم خوشبو کے رکھوالے ہیں
تم کس کا لہو پینے آئے
ہم پیار سکھانے والے ہیں

اس شہر میں پھر کیا دیکھو گے
جب حرف یہاں مر جائے گا
جب تیغ پے لے کٹ جائے گی
جب شعر سن کر جائے گا

جب قتل ہوا سر سازوں کا
جب کال پڑا آوازوں کا

جب شہر کھنڈر بن جائے گا
پھر کس پر سنگ اٹھاؤ گے
اپنے چہرے آئینوں میں
جب دیکھو گے ڈر جاؤ گے



عجب شہرت تھی اور عجب لوگ تھے
بستم صورتیں تھیں غضب لوگ تھے

فقیر اس گلی کے گداگر بنے
سراپا طلب بے طلب لوگ تھے

وہ کافر اکیلا کھنچا دار پر
نماز جنازہ میں سب لوگ تھے

انہیں راستوں پر کلاہیں گریں
انہیں رہزاروں میں جب لوگ تھے

بے آواز گلی کوچوں میں

نہ مقتل نہ میلا تماشا کوئی
مگر جا بجائے سبب لوگ تھے

سبھی سر بہ جبدہ تھے دربار میں
ہم ایسے کہاں بے ادب لوگ تھے

فسراز اپنی بربادیوں کا سبب
نہ اب لوگ ہیں اور نہ جب لوگ تھے



یہ کس عذاب سے خائف مراقبیدہ ہے
کہ خون مل کے بھی چہروں کا رنگ پیلا ہے

یہ کیسی زہر بھری بارشیں ہونیں اب کے
کہ میرے سارے گلابوں کا رنگ نیلا ہے

ہو کس طرح سے محبت کی گفتگو کہ ابھی
برے لہو سے ترا فرش و سقف گیلا ہے

گداگرانِ سخن کو نوید ہو کہ یہاں
ٹبک سری ہی فقط رزق کا وسیلہ ہے

فراز اسی لئے ہم زندگی پہ مرتے ہیں
کہ یہ بھی زندگی کرنے کا ایک حیلہ ہے



جنھیں زخمِ کانداری بہت ہے
انھیں پر خوف بھی طاری بہت ہے

کچھ آنکھیں بھی ہیں سینائی سے عاری
کچھ آئینہ بھی زنگاری بہت ہے

نہ جانے کب لٹے گا شہرِ مقتل
ٹٹاھے اب کے تیاری بہت ہے

کچھ اب کے ٹٹنا چاہتا خود بھی
کچھ اب کے وار بھی کاری بہت ہے

یہاں پیہم قبیلے قتل ہونگے
یہاں شوقِ سزاواری بہت ہے

شہر آشوب

اپنی بود و باش نہ پوچھو
ہم سب بے توقیر ہوئے
کون گریباں چاک نہیں ہے
ہم ہوئے تم ہوئے میر ہوئے

سہمی سہمی دیواروں میں
سایوں جیسے رہتے ہیں
اس گھر میں آسیب بسا ہے
سال کا ل کہتے ہیں

دیکھنے والوں نے دیکھا ہے
اک شب جب شب خون پڑا
گلیوں میں بارود کی بڑھتی
گلیوں پر سب خون پڑا

اب کے غیر نہیں تھا کوئی
گھر والے دشمن نکلے
جن کو برسوں دودھ پلایا
ان ناگوں کے پھن نکلے

رکھوالوں کی نیت بدلی
گھر کے مالک بن بیٹھے
جو غاصب تھے محن کش تھے
ضوئی ساکب بن بیٹھے

جو آواز جہاں سے اُٹھی
اس پر تیسرے تیرے برسے
ایسے ہونٹ سے لوگوں کے
سرگوشی کو بھی ترسے

گلی گلی میں بندی خانے
چوک چوک میں مقتل ہیں
جنادوں سے بھی بڑھ چڑھ کر
منصف وحشی پاگل ہیں

کتنے بے گنہوں کے گلے پر
روز کمندیں پڑتی ہیں
بُوڑھے بچے گھروں سے غائب
بیبیاں جیل میں سڑتی ہیں

بے آواز گلی کو چوں میں

اس کے ناخن کھینچ لیئے ہیں
اس کے بدن کو داغ دیا
گھر گھر قبریں در در لاشیں
بجھا ہر ایک چراغ دیا

ماڈل کے ہونٹوں پر ہیں نوسے
اور بہنیں کڑلاتی ہیں
رات کی تاریکی میں ہوائیں
کیسے سندیے لاتی ہیں

قاتل اور درباری اس کے
اپنی ہسٹ پر قائم ہیں
ہم سب چور ٹیڑھے ڈاکو
ہم سب کے سب مجرم ہیں

ہمیں میں کوئی صبح سویرے
کھیت میں مُردہ پایا گیا
ہمیں سا دہشت گرد تھا کوئی
چُھپ کے جسے دفنایا گیا

سارا شہسدر ہے مُردہ خانہ
کون اس بھید کو جانے گا
ہم سارے لادارث لاشیں
کون ہمیں پہچانے گا

محاصرہ

مرے غنیم نے مجھ کو پیام بھیجا ہے
کہ حلقہ زن ہیں مرے گرد لشکری اُس کے
فصیل شہر کے ہر بُرج ہر منارے پر
کماں بدست ستادہ ہیں عسکری اُس کے

وہ برق لہر بجا دی گئی ہے جس کی تپش
وجودِ خاک میں آتشِ فشاں جگاتی تھی
بچھا دیا گیا بارود اُس کے پانی میں
وہ جوئے آب جو میری گلی کو آتی تھی

سبھی دریدہ دہن اب بدن دریدہ ہوئے
 پُردِ دار و رسن سارے سرکشیدہ ہوئے

تمام ضوئی و سالک سبھی شیوخ و امام
 امیرِ لطف پہ ایوانِ بھگت گاہ میں ہیں
 معززینِ عدالتِ حلف اٹھانے کو
 مثالِ سائلِ مبرمِ نیشہ راہ میں ہیں

تُو اہلِ حرف کے پندار کے ثنا گرتھے
 وہ آسمانِ ہنر کے نجومِ سامنے ہیں
 بس اک مصاحبِ دربار کے اشارے پر
 گداگرانِ سخن کے نجومِ سامنے ہیں

قلندرانِ وفا کی اساس تو دیکھو
 تمہارے پاس ہے کون آس پاس تو دیکھو

سو شرط یہ ہے جو جاں کی امان چاہتے ہو
تو اپنے لوح و قلم متصل گاہ میں رکھ دو
وگرنہ اب کے نشانہ کسانداروں کا
بس ایک تم ہو سو غیرت کو راہ میں رکھ دو
یہ شرط نامہ جو دیکھا تو اچھی سے کہا

اُسے خبر نہیں تاریخ کیا سکھاتی ہے
کہ رات جب کسی خورشید کو شہید کرے
تو صبح اِک نیا سُوچ تراش لاتی ہے

سو یہ جواب ہے میرا مرے عذو کے لئے
کہ مجھ کو مرص کرم ہے نہ خوفِ خمیازہ
اُسے ہے سطوتِ شمشیرِ پگھمنڈ بہت
اُسے شکوہِ قلم کا نہیں ہے اندازہ

مرا قلم نہیں کردار اُس محافظ کا
 جو اپنے شہر کو محصور کر کے ناز کرے
 مرا قلم نہیں کا سہ کسی سبک سر کا
 جو غاصبوں کو قصیدوں سے سرفراز کرے

مرا قلم نہیں اوزار اُس نقب زن کا
 جو اپنے گھر کی ہی پھت میں شکاف ڈالتا ہے
 مرا قلم نہیں اس دزدِ نیم شب کا رفیق
 جو بے چراغ گھروں پر کمند اُچھالتا ہے

مرا قلم نہیں تسبیح اُس مستغ کی
 جو بندگی کا بھی ہر دم حساب رکھتا ہے
 مرا قلم نہیں میسزان ایسے عادل کی
 جو اپنے چہرے پہ دُہرا نقاب رکھتا ہے

مراقلم تو امانت ہے میرے لوگوں کی
مراقلم تو عدالت مرے ضمیر کی ہے
اسی لئے توجہ لکھتا تپاک جاں سے لکھا
جبھی تو لوچ کماں کا، زبان تیر کی ہے

میں کٹ گروں کہ سلامت رہوں یقین ہے مجھے
کہ یہ حصارِ ستم کوئی تو گرائے گا
تمام عسکر کی ایذا نصیبیوں کی قسم
مرے قلم کا سفر ایسا نہ جائے گا

سرشتِ عشق نے افتادگی نہیں پائی
تو قدسِ رو نہ بیسنی و سایہ پیمانی!

